

IN-NAHILA

TA'

AGOSTINO LEVANTIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU

Omne tulit punctum qui miscuit utile dulci.

Giebha zeuġ dac li għaraf hallat il helu ma'l meħtieġ.

54.

11 ta' SETTEMBRU 1909.

IT-TIENI SENA

F'TEĦIM.

Hadd ma jista jissieheb għal ankas minn sena; u jecc ma jgħarranix, għallankas hmistax kabel, li ma fi hsiebux igedded, inghoddu bħalha 'msieheb għa's-sena ta' ūara. Il hlas, b'il kuddiem, hu: għal ta' Belt, ta' Furjana u ta' Ta's-Sliema hames xelini f'is-sena u jista jsir b'is-sitt xhur jeŋ b'it-tliet xhur; l-oħrajn ijhallu, barra minn dan, il posta ucoll. Cull min jissieheb issa jehu l-euġel disa xhur b'xejn; min ijsiehbu jehu "Maħbub ta' Geŋu" b'xejn. In-"Nahla" u il "Maħbub ta' Geŋu" jinbigħu għand il Fotografu VELLA u għand is-Sur ĠANNI CRITIEN, it-tnejn fi Strada Rjali ta' Belt fejn jista jsir il hlas ta' l-gazzetta ucoll. L-ittri għa'd-Direzzjoni għandhom jinbagħtu collha f'Ta's-Sliema, 12, Str: S. Vincenzo, għal l-Amministrazzjoni għand il Cav: G. E. INGLOTT, 24, Rue D'Argens, L-Imŋida.

L-Industriji Maltin.

Nies li meta jitlghu f'il għoli f'il għoli jirfu lil min jkun taħthom; nies li meta jcollhom is-setgħa f'idejhom jahkru lil għajrom; nies li tejn ijsibu il għasel ma jiddardrux jbillu sebaġhom chien haun f'id-dinja minn dejjem. Uiehed minn daun chien Verre, li fi zmien li Malta chienet taht it-trieġja ta'r-Rumani chien laħak Pretur ta' Skallija. billi dina ucoll chienet taht il hacma tagħhom u ii chien dmiru ucoll li jati dakka ta' għajn seŋna fuk Malta. Dana beda jisrak, ijberbex jahkar, ijgħacches lili cull min chien tahtu chemm jiflaħ, u għalhecc l-Iskallin nafu u ghemgmu shih ma'l Padri Coscritti li chienu kishom il Membri ta' l-Parlament ta'r-Repubblica Rumana. Il Cbir Oratur Ruman Cicerun ha il hsieb li kuddiem is-Senat jugzaħ hu, u bakgħilna it-taħdita famusa li chien għamel b'il-latin contra tiegħu u li minna nistgħu niehdu dac li jmiss lilna biex nara fejn chienu ūaslu iċ-civiltà u l-industriji tagħna f'daħc iz-zmienijiet.

Cicerun jibda biex jugzaħ li f'Malta ūakka fabbrichi ta' l-insiġ b'il macni biex jintisġu htejjeġ ta'n-nisa accont tiegħu u jgħid li dina ma chienet xejn haġa xierka għal min chien kieghed f'post għoli bħal tiegħu. Cicerun ijsemmi dac li Verre għamel lil uiehed malti li chien jismu Diodoru u li jgħidilna li chien «għani, nobbli u splendidu u li chellu dar f'Malta u oħra f'Serkusa fejn jokgħod.»

Nara x'nistgħu niehdu minn daħna il chelmiet. Nibdeu m'il isem u nara li tant connu sirna haġa ūaħda ma'r-Rumani li fl-ismijiet sirna nakblu magħhom ucoll. Dana chien jismu Diodoru; nafu ucoll b'Aulu Licinju, b'Menandru u b'il

kaddis Pubbliu tagħna. Ćara mitt sena li ilhom haun f'Inglizi chemm għandna Maltin li jgibu ismijiet inglizi? Tafuh daksi.

Ijgħid li Diodoru chien nobbli; mela, chif ġa għedna f'il bidu ta' l-Istorja ta' l-Familji Maltin, in-nobbiltà f'Malta ilha il fuk minn elfej, sena u sa chemm poplu jibda jati in nobli jrid jkun imdaħħal hafna f'ic-civiltà, f'il hila u f'il għana; u li Diodoru chien għani hafna naraħ m'iz-zeuġ djar fejn jokgħod li chellu f'zeuġ pajjisi u li biex ijmur u jigi chien ijrid hafna spejjes u f'il coppa ta' l-fidda li chellu, maħdumin m'il famus Mentore, (li ma nafux jecc chienx malti jeŋ le) u li Verre iccundannah għal meut meta ried b'il fors jiekodomlu u ma hallieħx billi harab u mar Ruma bihom.

Meta xehed kuddiem is-Senat fejn chien seħħlu Cicerun stess biex ijgħid chemm habbtu Verre biex jisirku u ūara li spiċċa m'ix-xhieda tiegħu, Cicerun dar fuk is-Senaturi u kal-lhom: «Ftaġru li hu Malti dan Diodoru li tiegħu issa għad-com chif smaġtu ix-xhieda.»

X'ijfisser dana? Ma jfisserx fors: li il Maltin ta' dac iz-zmien chienu irġiel għal darba u li chelmithom chienet assaħħ m'il halfa ta's-Sultan u li chienu nies ta'r-ruh li dac li jgħidu huma chien jixrak li jemmu cullhadd? Ma jfissirx fors li f'daħc iz-zmienijiet u kuddiem is-Senat ta' l-Imperu Ruman ma chienet xejn haġa li uiehed ijrid jistħi minħa billi chien malti? Kalulna Sir Johnston stess f'il Harmsworth's History of the world li sama uiehed ingliz ġuappi ijasbar malti ta' hila fl-Uffiċċju Colonjali billi kal li «ommu hi maltija» u għalhecc xi Maltin leccaħaben billi jafu chemm għandhom idea zġħira tagħna l-Inglizi u chemm ijhobbu jzommuna baxx, jiekdomlu in-nazzjon tagħhom bil'i jbiddu f'ingliz m'hux biss isimhom izda cunjomhom ucoll. Ma jafux daħna in-nies ta' kalb gieġja li meta tghid Malti, kuddiem id-dinja teun għedt dac

li rakkad il għalla üiekfa ta' Maumettu u ta' Napuljun, li salva l-Ewropa minn-Nots Kamar u ta' nies bħal Isouard, Bosio, Barth u xi ohrajn li jistgħu jokogħdu fost in-nies cbar ta' cull nazzjon.

Barra minn dac li ħalla mictub Cicerun insibu xi ħuej-
jegħ ohra ucoll li jgħarrfuna chemm connna miġjubin tajjed ma'r-
Rumani f'da'nc iż-żmienijiet. Min xi scrizzjonijiet li nsibu fuk
xi lapidi kodma li nchixfu haun Malta, sirna nafu li tliet Mal-
tin bħalna geu maħtura bħalha CAVALIERI RUMANI; u da'na
chienu Marcu Vallju, C. Valju Postumju u Luċju Castriċju.
Issa ingħid jien sa chemm lil da'na it-tliet Maltin tellgħuhom
f'dac il grad süeu għal xi haġa jeü f'il għerf, jeü f'il ħila
jeü għax chienu nobbli jeü għa'x chienu għonja u da'na col-
lha jmorru favur tagħna biex juru li il Maltin ta' elfejn sena
ilu chienu imxeu ħafna il kuddiem. U haun ma irridcomx
tenseu lil għaref malti Aulu Licinju li semmjna, ħabib ta' kalb
ta' Cicerun u li bħalu żamm ma' Pompeu contra Cesri u li
għal ħila cbara tiegħu Cicerun sejjahlu "L-Aristotile Malti."
Üara li Pompeu kala xebgħa famusa minn Cesri Aulu Licinju
kala il maħfra b'il chelma it-tajjba ta' ħabib għa'żiz tiegħu
in-nobbli Tallju, u billi ma riedx jibka iżjed f'Malta, Cicerun
tah ittra ta' raccomandazzjoni li fi ftit cliem tgħid hecc: «li
Aulu Licinju Aristotili, malti, għiex f'dari minn żmien ilu u
li hu üiehed m'il egħzeu ħbieb ta' kalbi. Għalhecc nirracc-
mandah ħafna u l-actar issa li kala il maħfra minn għand
Cesri talli zam ma' Pompeu u għal żmien tül actar minna; u
għalhecc nitma li jakla cull għajnuna li jinħtieġ.»

Issa nistħajjel tgħiduli: x'għandu x'jaksam dana li kiegħed
tgħid ma' l-industriji maltin? Ma l-eüuel dakka ta' għajn xejn;
izda jecce üiehed jokgħod jithasseb ftit ijsib li għandu x'jak-
sam ħafna. Meta ta' l-Industriji maltin ma għandniex storja
mictuba u lesta għal da'nc li huma żmienijiet antichi, trid
b'il fors tara fejn tkabbad difrejc biex tigħbor xi raġġ ta' daul
minn ħuejjeġ ohra. Issa għandcom tcunu tafu li pajjis meta
jimxi il kuddiem f'ic-civiltä, ma jimxix f'haġa ħafna u fl'ohra
xejn. Jecce illum jeü ilbierah għandna jeü chelna letterati
ta' ħila, ma jistax ijcun li ma jcollniex ucoll min mexa il
kuddiem ħafna f'ix-xjenzi u fl'arti, u ma da'na għandcom
issibu progress cbar ucoll f'il politica u f'id-draüüiet.

Mela jecce fi żmien ir-Rumani nafu sġur li chelna lette-
rati gūappi, li chelna nobbli u nies ta' ħila, li chelna temp-
pi u monumenti sbih, imzejjna b'cull xorta ta' għana u ħuej-
jegħ ta' ħidma irkieka, chif katt ingħidu li l-industriji tagħna
chienu għandhom l-ura? Meta nippruvaü ic-civiltä f'pajjis u il
progress f'tagħlim iehor jidhirlu li ncunu ippruvajna ucoll li
chelhom b'il fors jinbtu industriji biex jaktgħu ix-xeukat u
jserrħu il bżonnijiet ta' da'nc in-nies għorrief ta' da'nc iż-żmienijiet.

U imbagħad meta chelna nies bħal Paulu Licinju li chienu
midħla għal snin cbar ta'd-dar ta' Cicerun (li chien üiehed
m'il akua Rumani ta' dac iż-żmien) u li Maltin ohra saru
Cavalieri Rumani; igifieri meta il Maltin chienu haġa üahda
ma' Ruma, chif jista katt li il Maltin, tant rashom tilkhillhom
fi ħuejjeġ ohra, ma ħatfux l-industriji rumani li chif nafu m'il
chittieba u m'il monumenti ta' dic il ħabta, chienu ga jeżistu
u immixxija ħafna il kuddiem?

Mela jecce m'hux kabel, għallankas minn elfejn sena l-ħaun
f'Malta chienu jeżistu l-industriji ga u li biċċa minnhom,
bħal dic ta' l'insig, chienu imfahħrin ma'd-dinja collha. Mela
l-istorja ta' l-industriji tagħna tgħodd elfejn sena ħajja sġur.
Liema huma da'nc in-nazzjonijiet li jistgħu jiftahru bħalna li
elfejn sena ilu chellhom industriji ga imfahħrin ma'd-dinja u
li barra minn dan chellhom nies għorrief bħal Aulu Licinju
u Menandru, u nobbli bħal Diodoro u Pubblu, u tempji bħal
ta' Ġunone, u sehem f'il pulitica ta'd-dinja bħal Maltin ta'
dac iż-żmien?

Mela min ijzeblahna u jżommna mirfusa jagħmlu għax
ma jafniex b'iz-zejjed- Jiftah l-istorja glorijsa tagħna u jakra,
ħalli jiehu gebla u jati biha fuk sidru ħalli jakla l-indiema
ta'd-dnubiet horox tiegħu.

X'JISTGħU IUEGHIDU BLA MAGGIORANZA?

Il fehma tagħna li, minn jidħol f'l-esecuttif ma għandux jit-
ħallas, imkar fil Cunsill Legislattiv icun hemm il magguranza,
ma ħijex ġdida; għa'x hecc teħmna kabel ma giet il Costi-
tuzioni tal 1887; u, sal lum, bkajna b'din il fehma. L-eüuel
occasioni li chelli biex nagħmilha bil mictub lil eletturi, chienet
f'is-sena 1895 u tliet snin üara, fil 1898, meta, flimchien ma'
l'avucat Mizzi, għalchemm ma contx üiehed mil candidati
tiegħu, hdimna fil cunsill bli stess ueghda għax ħsibna, bħal-
ma tchellimna car fil cunsill, li il ħlas ta' tliet mitt lira jista iservi,
bħalma serva, ta deni għal pajjis, għax min icun imsejjah
għal dac il post, jinhatar mil Gvernatur u m'hux mill poplu,
għalchemm *imħallas mill poplu*. U tafux min jidħol fl'esecuttif
chemm idum hemm geuua? Sachemm jogħgħbu il Gvernatur;
għax il il ħatra, chif tgħarrafna il Costituzioni tal 87, issir
a *beneflacita* tiegħu, voldiri sachemm icun irid hu... U dana
ifisser uisk; għax chemm il darba lil Gvernatur jidhirlu li miexi
scont l'interess tiegħu, collox seuaa, jecce imbagħad jidhirlu li,
scont il cuncenzja, ma tistax tgħejd iwa mighou, icolloc titlak
bħalma telku Mizzi, Sciberras, l'Arcipriet Cordina u ohrajn li
ma setghoux igħejnu l'it-tiranni f'ix-xogħol kerriedi tal libertä
u ta l'interessi tal poplu malti.

U il Gvern jaf tajjed li, b'dauna it-tliet-mitt lira li poplu
ma iridtx jaf; għax is-sigritariu li għandna, fil Cunsill, kal *li
dan il ħlas, ma giex imsemmi fil Costituzioni li għandna, għax
il poplu chien dejjem* CONTRA tiegħu. Izda ma kalx ir-raġuni
għax il poplu dejjem bghadu dan il ħlas, għaliex chien jagħ-
mel għejb lil Gvern li jirrappresenta. U üiehed għandu igib
kuddiem għajnejh, li meta l'onesti haduha contra il ħlas ta
l'esecuttif, chienu 14 contra sitta tal Gvern, u m'hux bħal
lum 10 tal Gvern, li bighom jista jgħaddi cull ma ifettillu
f'rasu, u tmiena tal poplu, li ma jistgħou jagħmlu xejn, xejn...
u xejn.

Milli sejrjn insemmu sġur xejn ma nafu; izda haun xnigha
li is-Sur Azopardi u shabu, jecce fors m'hux collha il biċċa
il cbara, għandhom f'rashom li, jecce jidhlu xi tnejn minnhom
fl'esecuttif jithallsu, għalvolja il ministru ma jatix lil cunsi-
lieri tal poplu għadd icbar minn dac li għandu il Gvern.
Għedna haun din ix-xnigha, għaliex is-Sur Cicc Azopardi,
minn mindu gie minn Londra, għadu ma kalilna xejn x'għa-
mel u x'kallu il Ministru fuk l-affari tal Costituzioni, u għan-
kas liema għandu icun il programm elettorali tiegħu u ta shabu,
chemm il darba ijsejhillhom għall Esecuttif, fil hin li poplu
jibka fil minoranza.

Naħsbu, f'dac li sa issa hu, u li, għada, jista jcun xorta
ohra; igifieri li it-tisuija fil Costituzioni tcun biss, li minn
tmienia, il Gvern isejjah tnejn fl-Esecuttif, mhallsin bi tliet
mitt lira f'is-sena.

Il mistoksija tigi üehidha, għax trid jeü ma tridtx to-
ħroġloc:

Jista is-sur Azopardi, jistgħu shabu, f'dan li stat li
jinsab fieħ il pajjis b'Costituzioni li tati BISS cul setgħa lil
Gvern, jagħmlu programm elettorali u fieħ iueghdu seriament
x'għandhom jagħmlu għal poplu, x'jistgħu jakilgħu għaliex
fil Cunsill, jistgħux irazznu il Gvern, jecce iuebbes rashu jagħ-
xi self fuk il ħuejjeġ ta' l-Maltin, jeü jecce, bħalma bosta drabi
riedt, jagħmel taxxi godda ma li għandna u li Alla jat b'liema
tkanzieh kegħdin inhallsuhom f'daun il granet tal kagħad?
Scont ma nifħmu, u scont ma üiehed jista iuassal b'dehnu,
il programm, jeü il üieghdjet li jagħmlu il poplu biex jatihom
il vot, icun l'icbar dahka fil üieċċ, u biċċa li tagħmel għajb lil
galantomi li ma għandhomx secondi fini.

Għax chif jagħmluna, il ueghda, jeu programm ta kabelet l'elezioni, hi obbligazioni lejn il poplu, u jecce tunc taf li dac l' tuegħed ma tuncx tista ittemmu, m'hux biss tunc tidhak f'uec il poplu, izda tunc kiegħed takdi lil min irid jiftgħu taht ir-riglejn izied milli jinsab.

Li ma jistgħu jagħmlu xejn—ma maggiuracza li dejjem u f'colloqx todbi il Gvern, kalu fil cunsill f'risoluzzioni is-sur Azopardi stess u kaluh miegħu shabu li ivvotauha il coll. Barra m'il Cunsill chitbu lil Ministru fl-14 ta' Settembru 1908 u fis-26 ta' Mejju ta' din is-sengħa, tejn kalulu li il Costituzzjoni li għandna ma tati ebda setgħa lil Cunsilieri ta' l' poplu, għax għal pajjis, fil minoranza ma jistgħu jagħmlu xejn u kieshom ma huma xejn. U meta is-Sur Azopardi mar Londra ma siehbu Mattej, nahsbu li kal lil Ministru bil fomm dac li kallu bil chitba. Mela, jecce ma jistgħu xejn, għax il maggiuranza tal Gvern tagħleb dejjem, jecce gid għal pajjis ma jistgħux jicsbu, jecce il presenza tagħhom chiesa xejn fil Cunsill, bħalma huma stess kalu u chitbu, chif katt, billi isejjah tnejn min-nhom fl'eseccntif bi 300 lira fis-sena jecce il poplu b'daun il cundizzionijet icun tant ibleh jatihom il vot, jistgħu ighejdu illi il Costituzzjoni isseuuet, u għandhom il cuncenzia iuegħdu lil poplu biex jehelsuh, jecce setgħa ma għandhomx??

Min iuegħed irid jati; u, meta ma tistax tuegħed, vol-diri ma tistax tati, u jecce tuegħed u ma tatix, tunc trid tidhak b'dac li icun. Izda, il galantomi ma jagħmlux hecc, u jecce il Cunsilieri li chellna iridu jimxu ta' rgieł li ghajnejhom ma jitgħemmxux bi tliet mitt lira u ankas b'izjed, bħalma fil 1898 chellna 14 il Cunsilier li riedu jahdmu b'xein għal pajjishom, għandhom, jagħzlu haġa uahda għal poplu, jecce il Ministru irid jitmellah u igħaddi iż-żmien bieh: il PROTESTA u xejn izied mil PROTESTA.

A. DALLI.

FRAC.

Fit-2 ta' dan ix-xahar Sir Merewether, li kiegħed jagħmel minfloc il Gvernatur, ta' midalja lil cuntistabbli Giusè Cachia talli dan, b'periclu ta' hajtu, salva mill meut lil haddiehor. Għamillu chelmtajn sbieh, u il ghegħuegħija nies li ingemghet il Piazza tal Belt, applaudithu uisk. Mal midalja tagħ certificat u hames liri mil tond ta' l' Pulizija. Nifirħu bil kalb lil Giusè Cachia għax hakku u għandna tama li is-superiuri ma jinseu jirraccomandau lil min hakku.



Il kuddiesa tas-surmast Dandu Camilleri, li conna habbarna f'għadd imghoddi, saret nhar il festa ta' Stella Maris f'tas-Sliema.

Culhadd hareġ jiftahar biha, għax maħduma b'il hila u b'ir-rekka colla ta' chif irid il Papa li issir il musica tal cnejjes. Professuri xjuh li jitmhu u jitchellmu bla passioni u partiti, kalu li din il kuddiesa tagħmel gieħ lil min chitibha u lil Malta ucoll.

Għalecc, fejn jistgħu, il procuraturi tal cnejjes ma għandhomx jinseu il Maltin musicisti, u jagħmlulhom il kalb, biex din l'arti sabieħa timxi il kuddiem fil pajjis. Nifirħulu hafna.



Is-sur Uenzu Gatt C.M.G. tal Public Works, chiecu jati dakka ta' ghajn go ta' Sliema u jara li stat li fieħ jinsabu it-torok, xejn ma jagħmel hazin. Hemm torok, bħal dic ta' S-Sagro Cuor, li minn nahha seuec il banchina b'iz-żrar, u minn

nahha l-ohra halleuhom chif chienu. Dan torsi għamluh għal economia jeu għal capriec ta' rashom? Issa li ix-xitua uara il bieb, imisshom jahsbu għal daun il ftit tisuijet, għax meta tibda ix-xita, cull ma jagħzlu isirilhom suf. Nittamau li is-Sur Gatt jahseb għal dan il għauc għalchemm is-suprastanti tat-torok chien imisshom habbruhulu minn rajhom....



Smajna li geja cummissjoni ohra biex jistudiau seua il marda ta' d-deni mnejn hi geja; jecce hux mil halib jeu mid-drenagg u fiha isejhu tobbu maltin biex jatu il parir tagħhom. Dac li chiteb it-tabib ingliz Hadwen ma marx mar rieh. Biex haġa ma's-sirx seua u scont il hakk mill euuel, il caxxa ta' Malta m'hix ghajr toħroġ l'eluf tal liri għal daun il cummissionijet, u dana juri chemm il Gvern tagħna hu bla ras u berbiki.



Fahhrulna hafna li statui tal cartapesta li għamel Giorg Falzun għal festa ta' Stella Maris, giuvni intelligenti u li għad jirnexxi uiehed mil ahjar artisti tal pajjis. Meta narau pajsan tagħna jimxu il kuddiem fl'arti, nieħdu gost għax nuru li ahna ma ahniex inkas minn nies ohra. Immela nagħmlu curaġġ lil Giorg u inhaddmuh biex natuh mezz li bieh juri-na x'jaf jagħmel.



Fuk chif keghda taħdem il Pulizia, igħidu, li sejra issir cummissioni ohra. Ix-xogħol sejjer jagħmlu ingliz ucoll, u x'izied b'x'ghajnuna ta' maltin. Ma nieħdux li xi haġa ma għandix issir fil corp tal pulizia li tithallas bi 23 elf lira f'is-sena, għax meta narau cuntistabbli li, min xi dakkiet, ma jafx jicteb isem u kunjom, jakbadna il bart.

CRONOLOGIJA TA' MALTA.

SETTEMBRU.

13—1589. Il Cursar Cicala harbat Għaūdex bi tlieta u tlietin xini.

14—1622. Miet il G. Mastru Alofju Wignacourt.

15—1814. Tcanta *Te Deum* talli hlisna m'il pesta.

16—1733. Id-data ta' i Bolla ta' meta saret Collegjata il Cnisja ta' San Paūl ta' l' Belt.

17—1614. Fondazzjoni ta' l' Isptar Saūra.

18—1798. Giet l-Armata Portugħiza biex tghin lil Maltin.

19—1711. Miet l-Iskof tagħna Cocco-Palmieri.



CIRCU - TIATRU BRITANNIA IL FURIANA.

CUMANNIA TAZ-ZUIEMEL
FRANCO AMERICANA

CULL JUM FIT-8. 30.

NHAR IS-SIBT U' IL HADD

2 RAPPRESENTAZIONIJET 2
fit - 3. 30. u fit - 8. 30.

“PROGRAMMA COLLU GDID”

Lghob li għadu ma sar katt. Zuiemel—Bakar—Papri Hmir u Animali ohra.

PANTOMIMA BIL BALLU.

Avvis.

Għal cumdità ta' min kiegħed il campanja u ta' dauc li ma jistgħoux imorru billeil, jeu il Hadd uara nofs inhar, sejer icun hemm rappresentazjoni straordinarja bi Program mill'isbah NHAR IS-SIBT uara nofs inhar fit-3. 30. barra minn dic li issir fil ghaxija fit-8. 30.

L-ISTAMPA F'MALTA.

Ftit ilu f'il « Gazzetta di Malta » deheret l-Istorja ta' l-Istampa f'Malta ta' l-Magistrat E. Parnis, li tant ijhobb u jifhem f'il hūejjēg antichi maltin; u billi hi interessanti hafna irrid niġbrilcom xi haġa minnha biex tcunu tafu chemm ilha l-Istampa tostna. Jibda biex ijghid li l-eūūel stamperija f'Malta ūakkafha Pompeo del Fiore, fi žmien il Gran Mastru, Lascaris fl-1644, u li tūakkfet f'il Fran ta's-Sinjuriġa, u il Gran Mastru biex ijkaūūilu kalbu taħ għal għaxar snin id-dritt li hadd ma jista jistampa hliēfu certi cotba taħt piena ta' għaxar scudi lill Fisc u li jitlef il cotba li jkun stampa. Ftit ūara Paūlu Bonacota kala il permess li jarma stamperija oħra b'il patt li ma jmiss ix-xogħol ta' Del Fiore. Dan Bonacota fl-1674 stampa l-Istorja ta' Malta ta' l-Commendatur Abela u l-*Ismeria* ta' l-Commendatur Carlu Micallef. M'il 1660 sa' l-1724 l-istampa actarx giet miżmuma billi il cotba ta' l-Ordni geū stampati f'Ruma u F'Borgo Novo: Fl-1724 inħolkot l-Istamperija ta' l-Gvern f'il Palazz taħt it-triegija ta' l-Istampatur Ġann Andri Bonvenuto. Dana chien taħt il Gran Mastru Vilhena. Taħt Pinto ždiedet f'il Palazz stamperija oħra u it-triegija taħha intrehiet f'idejn kassis, Dun Nicol Capaci li dam sa' l-1773 meta laħak floccu Ġanni Mallia li dam sa' l-1798. Hadd ma chien jista jistamcotba jeū jidāħħal cotba f'Malta minnġhajr il permess ta' l-Gran Mastru. Fi žmien il Franciži l-Istamperija ta' l-Gvern hadet l-isem ta' *Imprimerie Nationale* u baka bħalha stampatur Ġanni Mallia li chien kabel. Il Franciži taū il permess li cullhadd jista jistampa xogħlu basta b'ismu; u haūn dehret l-eūūel Gazzetta li ma chellhomx jistampaū irūieħhom ilha hliēf documenti ta' l-Gvern. Dina il gazzetta chienet stampata colonna b'il franciž u oħra b'it-taljan, chien jisimha « *Journal de Malte* » chellha tmien faċċati u l-eūūel numru deher fl-Lulju ta' l-1798.

Fi žmien l-Imblocc inżammet il-libertà ta' l-Istampa u il Gazzetta ucoll. Meta geū l-Ingliži f'Malta l-Istamperija ta' l-Gvern m'il Palazz fejn chienet ġarreūha f'il Berga ta' l-Italja fi Strada Mercanti taħt it-triegija ta' l-Istampatur Vittorio Barzoni. Ūara ftit izda reġġhu ġarreūha il Palazz u hadd ma chien jista jżomm stamperija jeū jistampa (barra m'll Cummissarjat Militari u m'il Missjoni Anglicana) minnġhajr il permess ta's-Segretarju ta' l-Gvern. Fost il cotba li il Gran Mastru Lascaris halla jistampa lil Del Fiore chien l-Evangelju ta' S. Ġūann; l-Ingliži taū il permess lil Missjoni Anglicana biss biex tista ixxerred chemm trid minn daūc il cotba karrieka tagħha bla ma jista jistampa xejn contra tagħhom hadd! M'il l-eūūel l-Ingliži bdeū jibagħhsuna, izda ma irnexxielhomx. Fl-1812 deher il « *Giornale di Malta* » ta' Vittorio Barzoni u Ġužè Casolani u chien mictub collu b'it-taljan. Il « *Gazzetta ta' l-Gvern* » dehret l-eūūel darba f'is-27 ta' Ottubru 1813 minn Vittorio Barzoni. Sa'n-numru 144 chienet b'it-taljan col-lha, imbagħad daħħlu l-Ingliž. Fl-1838 hasbu biex jatuna il-libertà ta' l-Istampa u deħru l-istamperiji ta' Izzo, Naudi, Cumbo, Tonna u Bianchi. Li *Spettatore Imparziale* deher f'it-23 ta' April ta' l-1838: il « *Portafoglio Maltese* » tūieled f'it-12 ta' Mejju 1838 u chien il ġurnal li l-actar dam ħaj f'Malta. F'Ġunju ta' l-istess sena deħru *Il Mediterraneo, l'Arlecchino* u *l'Ape Maltese*. Fl-1839 giet il-libertà ta' l-Istampa bl-Ordinanza IV ta' l-1839; ždiedu għalhecc malajr l-istamperiji u il gazzetti. Bl-Ordinanza XIV ta' l-1889 tliġġmet il-ligi ta' kabel billi bdeū isiru hafna abbusi u f'il-ligi il ġdida daħlet għal l-eūūel darba il compensazzjoni morali.

Chit ġa tafu jiena ġa bdejt niġbor l-Istorja ta' l-Gazzetti Maltin. Ūarajha niġbor ucoll dic ta' l-Gazzetti b'it-taljan u bl-Ingliž u ūara ta' l-cotba Maltin jeū stampati f'Malta ucoll, u b'hecc jista jgħnata jcollna Storja ta' l-Istampa Maltija suret in-nies.

Il Malti għal Maltin.

Tiddagħdah—titkalleb b'il kaūūi; "in-nar jiddagħdah ma'r-rieh" meta ir-rieh kaūūi jibda iperpru l-haūn u l-hemm. « Il baħar imdagħdah » — kaūūi ferm. « Jiddagħdah għal xejn b'xejn » —jishon, jinquēta ruħu.

Dūiek—ftit chemm idduk haġa. « Atini dūiek għasel » ftit chemm induku.

Tindakk—il gilda meta ūara in-nefha targa tmur flocha. **B'id-dakkuka ta'd-dahk**—x'igifieri? **Id-dakkuk** hu dud irkiek li jidhol taħt il gilda l-actar f'dahar l-annimali u għalhecc igib ix-xeūka li thocc kaūūi.

Il barri jghidu li jkun b'id-dakkuka meta jcollu minn dana id-dud u jibda jħabbat riġlejh fl-art u jithabat. Mela tcun b'id-dakkuka meta jcolloc hrara cbira għal haġa. « Il-lum b'id-dakkuka ta'x-xogħol sbaħna. »

Dakk t'nax għalija—igifieri spiēca collox għalija għaliex l-arlogg dakk t'nax, l-aġħar siegħa ta' antichi.

Dakk it-tabar—ta't-tambur. « Cull ma jagħmel collox b' dakk it-tabar » —b'il frattariġa li jkun jaf x'sar cullhadd- « Ma jibzax minn dakk-it-tabar » —li chien idokk biex isejjah in-nies għal l-armi meta chienu jġu it-Toroc għalina, u għalhecc t'fisser— « ma jibza minn xejn. »

Dura—dic il għorfa li jūakkfu il caēcaturi biex jinħbeū m'il aġħsafari.

Deir—fl-antic chienet t'fisser « cunvent; » għalhecc għandna loc f'Malta li jghidulu « Deir-il-Bniet » —igifieri abatija u « Deir-il-mara » illum « Delimara. »

« Ilu **jdar** f'dan ir-raħal » —ilu jokghod b'id-dar hafna.

Madar—raħal, katgħa djar.

Darġin—il kaskuž li jrabbu f'id-dar b'il fdal ta' mejda.

Idorr—jagħmel id-deni l-indigestioni. « Cull ma jiccol idorru » —jagħmillu id-deni. « L-ichel ta' l-barrani jdorr » —hu kares, iebes, tbatu biex takilghu. Għad ijmūt b'xi tidrira » —indigestioni. « Mdarrar b'il geūž li chiel » għandu l-istoncu marid.

Daūla—lucerna. « Jistudja b'daksxejn ta' daūla. « Dar daūlija » —mimlija daūl.

Dbib—animal feroci. « Meta jishon ijsir donnu dbiba. »

Debbieli—hu ir-rieh li jnixxef, jagħmel midbiela il fjuri.

Tidboh—meta chienu joktlu l-annimali għa's-sacrifizzju (**debbha**)

Midbah—biēcerija.

Debbieħa—ferita zġhira li issir taħt is-sūaba ta' daūc li jimxu hofja.

Kabil-id-debb—m'ir-razza ta'z-žūiemel.

Debbus—sugu għasir. « Jahtieġlec tagħmilha b'id-debbus ta' kalbec » — « sa għamilha kala id-debbus ta' kalbu » —billi għasar kalbu, bi tbatija cbira, b'il fors.

iddebbber—tittratta, tiftihem. Kieġħed ijdebbber xiri ta' għal ka. « Tidbira (negozju) ta' xejn gebbdet xaħrej. »

Deff—tilar. (plural **dfief**),

Għandi **deħūa** frasi—ninsab aljenat hafna fuk xi haġa. Minn haūn **deħūien**—distratt.

Dehen—talent. **Deħni**—moħħu jtieħ, jilħaklu.

Dejjud jeū **Dūejjed** hu dac li jieħu pacenzja jeū jicun cuntent b'tort li tagħmillu martu.

Iddecchec—issajjar ferm. « Il laħam sar **dicca**. »

Mdella—umbrella.

(*Jissocla.*)



Billi l-anniversarju ta' Irvell ta' l Kassisin hu f'il krib u billi dina hi ūahda m'il isbah poeziji patriottici li għandna u li hi mictuba tajjeb hafna ucoll, sejjer inzejjen in-« Nahla » biha u nitma li l-imsiehbini collha jieħdu pjacir.

MANNARINU LILL MALTIN

TA'

Dr. ANT: GIO: VASSALLO.

« Maltin, ersku !... ħudu cliemi, —Jien m'is-Sema nħossni mħabbar,
Li ma nuri il ħsieb li għandi—Lili hadd ma jista jsabbar !
« Jecc ma thossu fħiex tinsabu—Innebbħcom irrid jien,
Alla tani daul b'iz-zejjed—Tani kalb u tani ilsien.
« Ilha ūisk marida kalbi—Fuk li ġrala din il Gżira...
F'chelma ūahda irrid ingħidu :—Ahna ilsera, Malta ilsira !
« Daun l-irħieb li fukna jaħcmu—Cull gieħ tiltu, cull mistħija !
Jecc għa't-tieba hrara chellhom—Ilu žmien li giet mitfija.
« Il ūieghdjet ta's-Slaten mejjta—Minn ta'l-lum geu micsurin,
Il jedd collu geuħa idejhom...—x'jedd fadlilna, ja Maltin ?
« X'jista il Hachem ? x'jista l-Iskof—Taht il kaūħa ta's-Sultan?
L-ebda jedd ma jistgħu jtaħħru,—Jagħmlu biss chif ijrid dan;
« Chif ijrid il *chelh ta' Spanja* - xih imtabba minn cull dnuħ;
Dac Ximenes illi jgħatti—B'gild ħarufi kalb ta' lup !
« Is-Sultan u ta' ma dūaru—Mimlijin nara b'il ħiena,
Collox ġabru taht idejhom—Minngħajr ħakk u minngħajr
[ħniena.
« Bl-ebda biħa collox jagħmlu,—Cull ħżunija cull dñubiet;
Minnhom tibħa in-nisa tagħcom,—Tibħa minnħom ix-xebbiet.
« Minn ijmur xi ħakk jitlobħom—Lilu uieħ ma jatu xejn.
Jecc għat-tieni darba jitlob—Ijsib ruħu... min jaf fejn !
« Xejn timleu ġħajnejcom ħuti,—Billi ix-xaba intom taraū,
Għax b'dan biss narahom jaħsbu—Li d'il Gżira u lilna xtraū !
« Hobħ jatuna, dan nistkarru,—Fostna hadd b'il ġuħ ma jmut;
X'jistħa il hobħ, il fidda, id-deheb—Jecc sa l'ħsieb għandna
[marbut?...
« Jahtieġ, l'ahūa, nuru irūieħna—Biex nehilsu il Gżira tagħna
Minn da'n-nies li bina karku,—Nitma jien alla jcun magħna.
« Inūakkgħuħom ! xejn la tibħgħu—Ej ningħakdu il coll fl'im-
[chien
U nahilfu l'ingarrfuhom,—L-eūuel uieħed nahlef jien.
« Cull min hu bin din il Gżira—Għandu lilħa demmu jati,
U minn demmu lilħa jichad—Kuddiem Alla jinsab ħati.
« Jecc it-tokol minn ta' l jasar—Fuk irjusna collu ingama,
Nakilbuhom ! u ma'd-dinja—L-isem tagħna jmur jinstama. »

II.

MANNARINU F'IL HADID.

« Le ma nūaġġa għax fuk gismi—Nħoss it-tokol ta' l hadid;
Jien għalic, ħanina Malta,—Iżjed mn'ecch nitgħabba irrid.
« Iva, jiena għal imħabbtec—Collu rittu imħarħar demmi !
Ridt ingħinec, izda is-Sema—Għogbu jżid u jcabbar hemmi.
« Minn da'n-nies li għar ijgibu—Chemm l'is-sejħ chemm l'is-salib,
Ridt nehilsec, izda is-Sema—Geūħa ħabs ried lili jgib !
« Ma chienx dakk il ħin immela—Li jiggarrfu il mishutin :
Jasal izda—jasal, Malta,—L'ahna ncuħu mehlusin !
« Titla fl-aħħar, nitma t'Alla,—Xemx m'ix-xefak li tarac
B'il ferħ collu tibka ħiħsa—Minn min jifħem illi xtrac !
« Mannarinu, min jaf izda—Tibkax ħaj sa dac il jum?...
U min jaf f'dal ħabs mudlami—Għal chemm snin tibka miħ-
[mum.

« Sa' l meut nibka ! izda kampiena—Mejta, mejta smajt f'uid
[nejja....

Uh, jaħasra! għal meut miexja—Dauc li il bierah chienu ħdejjal
« Alla magħcom, ħuti, uliedi—Li għal meut intom sejrin
Għax ħabbejtu ūisk lil Gżira—Intom tcuħu kaddisin !
« Għaliex jien ma ninsabx magħcom—Li cont fostcom l-eūuel
[ūieħed ?
Lil dil meut (li għira iġgibbi)—Għaliex jien chelli nittieħed ?
« Cabbru klubcom, ahna insara,—Minn din l-art intom għall
[Genna !

Nitma jien li Cristu lilcom—Geūħa ħdanu ked jistenna.
« O Mulejja li fuk għuda—Mitt sabiex il jasar tholl,
Af li daun sejrin ijmutu—Għax il jasar bagħdu ucoll !
« Fis ilkagħħom geūħa is-Sema—U għannakom bejn idejħ,
Daks chemm int krib minn missierec—Lilom krib iġbidħom
[lejħ !
« U inti, o Malta, katt la tinsa—Cull ma għamilna mħabba fiħ;
Lil uliedec faccar dejjem—Li chien ħaun min miet għalic.
« Jiena ridt inxerred demmi—xtakt għalic ucoll immut !
Il chiefrin ħaduli ħajti—Biex jaraūni hecc marbut !
« Le tūakkgħuni, għad li ridttu—B'il hadid ixxicclu il gismi;
MANNARINU cont u nibka;—Iregħidcom dejjem ismi.
« F'lahħar tghib il cheūħba tagħcom,—U terħuna, ja chietrin !
Jasal ūakt li fiħ incuħu—Jien u Malta rebbieħin ! »

III.

MANNARINU LIL BONAPARTI.

« General, jecc Alla bagħtec—Sabiex tghin lill Gżira tiegħi,
Halli ninzel għarcoptejja—Biex rigħejħ inħaddan miegħi.
« Meta il ħabar ūasal f'nofsna—L'inti riesak lejħ d'il Gżira,
Collħa tregħdu il cbarat tagħna,—F'kalbi jien ħadt ferħa
[cbira.
« Da' l cbarat li fukna jaħcmu—Jassru il Malta u lil Maltin.
Ĥlieħ il-libsa xejn ma jgibu—Ta' l cbarat il-leūlenin.
« Sjuħ imsadda ! ġfien u xūieni—Ijżommuhom għal foħrija;
Biex f'is-sajħ idru daūra—lejħ il Lvant, lejħ Barbarija.
« Xi xambecc minn hemm ingibu—B'x'erba għarab imsejħnin
« Priħa ! Priħa ! » u jbiegħuhom;—Għax tbiegħuhom ja chief-
[rin ?
« Illi bniedem ijbieħ ieħor—Fejn ħallieħ Alla mictub ?
General, dan fuk l'Eūropa—Narah jiena l-acbar dnuħ.
« Dejjem bghadtu, u bghadt ħaġa ohra,—Li da' l ħabs kamet
[għalija.
Illi uieħed ūaħdu jaħchem—Bl-ebda ilġiem, bl-ebda tmerija.
« U fuk dan magħluk ħaun geūħa—Ili bosta u bosta snin :
Għal ħruħija ta' minn jaħchem—Ridt inkajjem il Maltin.
« Ma stajtx nahmel illi f'Malta—Is-Sultan jagħmel l'irid;
U ġieħ f'rasi li b'takliba—Jargħ aħjar collox m'il ġdid.
« Inti għareħ f'daūna il ħūejjeġ—Bonaparti, ūiegeħ lili !
Għamilt jien ħaħin, jeū tajjeb ?—Liema għar issib f'għamili ?
« Cull-ma għamilt jien stkarrejtulec,—Jecc f'dan collu issib xi
[ħtija.
Xih imjassar ħaun kuddiemec...—Dac li jogħgħoc aġħmel bija.
« Izda il Malta, Bonaparti,—Izda il Malta taħkarħieħ !
Dan jitolboc Mannarinu,—U d'it-talba tinshieħ. »

IV.

BONAPARTI LIL MANNARINU.

« Mannarinu ! kabel jiena—F'Malta ġejħ cont nisma bic;
U fost ħsiebi ūisk imkassam—Bosta drabi jien ħsibt fiħ.
« Nistkarrulec b'kalbi collħa,—Meta ridt tixgħel il Gżira,
Franza tiegħi chienet għada—Ma stembħitħ minn-nagħsa il
[cbira.

« U għalhecc o Mannarinu—Uiecc ridd narah b'ghajnejja;
Inti Ragel! halli ngħankek—Mannariġu, geuġa idejja!
« Lilec Malta tista tūeggeġ,—Ta' missier tista ittic l-isem;
Sabbat fl-art edaūc il hdejjed....—Holl u serraħ dac il gisem
« Inti hieles minn da'l jasar,—Jien ma insiblec l-ebda dneūa;
Inti urejt li thobb il bniecec,—Cull ma għamilt xierak u
[seūūa.
« Gaūdi il Malta bħal missierha—Dana l-isem minnha ūrittu;
Ibka hieni f' Malta tiegħec—(Jien se'mmur niehu l'Egittu.) »



Il Melodramm Malti.

(Jissocta minn numru ta' kabel.)

A

PAOLINO VASSALLO

PROFESSORE IN MUSICA
PER LA SERATA DI LUI COL SUO

FRAZIR

AL « REALE » DI MALTA.

Ave, signore da' potente ingegno,
di te decoro, e de la patria nostra,
a cui tu desti musicale pegno
il tuo *Frazir*, ch'ad altri (1) non si prostra.
Con questo tu imberciasti l'arduo segno
de l'Arte Musicale ne la giostra;
e tu, d'Apollo trascorrendo il segno,
quanto possiedi, tu mettesti in mostra.
Chi ne le notti insōni, melodia
tale t'inspirò pe'l tuo *Frazir* amante,
dolce così, che ci rapisce e india?
Apollo stesso t'inspirolla al core;
questa ne rese il genio tuo fiammante,
e d'armonia vestì a *Frazir* l'amore.

ANTONIO CALLEJA.

Paulin Vassallo hu Bormlis bħali u għaldakstant u għax għandi kima cbira lejħ għal hiltu u għax xtakt li bħal ma ferħu tant biħ in-nies ta' l Belt j'firħu ucoll, chif jixrak, in-nies ta' Belt tūielidu ridd naghmillu l-eūūel FESTA D'ARTE li katt saret f' Malta u għaldakstant malajr għakkadt Cumitat ta' ahjar nies ta' l professjoni ta' Bormla u li tiegħu jiena cont is-Segretarju u il ħabrieħi Tabib Inglott il Presideent, u f' it-30 ta' April ta' l 1905 għamiltu testa fuk Santa Margherita li m'hux biss irnexxiet ħafna, ūisk actar milli cont naħseb, iżda li damet tissemma għal ħafna žmien ūara. F'il « *The Malta Times and United Service Gazette* » ta' l 5 ta' Mejju 1905 chien deher articulu sabih li id-discriwa il festa u li jiena sejjer ingibu billi chif għedna dīna chienet l-EUUEL FESTA D'ARTE li katt chellu ix-xorti jgaūdi artista malti u li nixtiek li bħalha jibdgħu jsiru lil daūc il ħafna nies ta' hila li għandna f' pajjisna :—

HONOR TO MERIT.

There was a brilliant scene on Margherita Hill, last Sunday afternoon, when the citizens of Cospicua assembled to pay a merited tribute to Professor Paolino Vassallo, who has done such honor to his birth-place, in the production of his

(1) Spartiti autoctoni.

new opera FRAZIR, so enthusiastically received at our Royal Opera. The proceedings were initiated by a march and overture by the Band of the Philharmonic Society « San Giorgio » of Cospicua under the efficient *baton* of Mr. Angelo Melilli; after which Prof. Vassallo was conducted amidst great enthusiasm to the stand; accompanied by Mrs. Vassallo, Mrs. Inglott, Mrs. and Miss Tromben, Mrs. Levanzin etc. There was a large representative gathering of the clergy, laity and the public generally.

Dr. G.F. Inglott, President of the Committee, read a stirring Address, after which he presented Prof. Vassallo with a magnificent silver centre piece, which was appropriately acknowledged. Mr. A. Levanzin, Secretary to the Committee, then formally presented the representatives of the Clergy, the Philharmonic Societies and other bodies, most of whom carried beautiful bouquets tied with national colours. The Casino *Zurich* presented a handsome silver cup, suitably engraved.

In the several speeches which followed, Miss Tromben was highly complimented upon her rendering of the character of *Susanna*, which so largely enhanced the success of the opera.

(Jissocta).



JIENA MALTI!

Jiena Malti! Kalbi inhossa
B'din il chelma toħla 'ddub!
Jiena Malti! Jien fl Genna
Fuk da'l gebel hecc mahbub!
Gmiel is-Sema 'mdauuar mighi
Għax m'haux isbah m'il-l'art
(tighi!

Haun tuelidit; u chif għajnejja
Jien bexxakt, għal chemm tarbi-
ja,
Donni rajt, għaraft m'il-l'euuel
Li m'il isbah hi xortija.
Li jien malti bħal hassejt,
B'dahka helua 'nħares bdejt!

Minn ċcuniti, għax jien malti,
Xammejt fuejħa li thennic:
Chien iż-żahar, il uard, il kron-
(fol

U nuar iħor li jgħaxxix,
L'jsir għasel, jati ir-ruħ,
Chif m'in-nabla jkun mirduħ!

Alla jibjerec! Din l-art tagħna
Chemm tidħkilna sa trabbina!
Daca għmelha chif jisirkec!
Cull ma fiħa collu žina!
Sema u bahar, miftgħemin,
Lilna jħaddnu ma xulxin!

Collħa bajda f'nofs d'il chula,
Kjesa għaura ta's-Smenuiet!
Biex kgħedugħa f'nofs da'l ba-
har,

Sgur m'is-Sema l'angli gijet!
Cull ma tagħmel collħu bnin!
Sa ijficċjuh il barranin!

O Mulej, int uahdec tagħraf
X'hena f'kalbi ingħarrab jien,
Meta nara 'l Malta tiegħi
Tigi 'mfahħra cullimħien!
Int biss taf chif demmi jisir,
Meta nisma da't-tifħir!

Malta 'ssemmi 'd-dinħa collħa
Rocna rocna chif iddur
Chif jien, mela, li jien malti,
Nista 'nżomm, bla kalbi tħur
Bil ħleuuiet ta' l cbira 'mħab-
ba,
Li hassejt f'd'il kalb titrabba?!

Malta tiegħi, jien ħabbejtec
Sa m'il ĵun li rajtni fiħ!
Iżda 'l-lum, li nagħrfec seua,
Xrar imħabbti 'rriħ nuric;
Għax inħella nintemm fiħa,
Jec inżomma uisk mħobbija.

Oh, xi ħleua! Chif inhossni
B'din il chelma biss nistrjeh!
Jiena malti! Jien 'nħobboc!
B'gismi, b'ruħi 'ntic cull gieh!
Sa chemm tibka katra f'demmi,
L'isem tiegħec nibkgha 'nsem-
mi.

Demħhom tauc missirijeti,
Dauc l'egħżjeż, il kalbeniħ!
Demħhom tauc uħriġt rebbieħa
Fuk il ħiefra misilmin!
Ma setgħoux, o ċħejna gżira,
Dauc il ċieħ jagħmluc iħsira!

Għadam nħexef, fdal immermer
Inti tghożż go fiħ miżmum.
Fuk daun l'okbra, miħħut jiena
Chelma ntic l'incun mitmum
Għal-l'imħabbtec, għal ħies ti-
għec,

Jec l'għedeua jħur mighec!
O Rebbjeha Malta tiegħi,
Żomm il palma dejjem f'idec!
Jiena Malti, minħjex għefi:
Hadd ma jħcmec, ma jicun si-
dec!

Għalħec demmi nissuħ fiħa
Dauc li mjetu kalbeniħa?

Jiena Malti! Jien 'nħobboc,
Għax int tiegħi l'egħżjeż omm!
Inħobb għmielec, cull ma fiħ:
Iħmec f'kalbi nibkgha 'nżomm.
Haun tuelidit, ħaun hecc midfun.
O Mulejħa, 'rriħ incun.

IS-SAHĦAR FALZUN.

U billi haun harbitilha tnehida Hamid kallha:--

—« Rabbi ftit ta' l hila issa li ma immorrux ninchixfu. Ix-xita, biex tghinna, sħat u l-ajru inchnes minn dac is-shab isħed u icreħ li chien kieghed iħzommu imghammem. Il caless l-aħjar inhalluħ jistenniena f'da's-skak u aħna nitilghu b'il mixi ma' l ħajt il ħajt biex ma natux f'il ghajn chemm ni-stghu. Jakbel hecc?... »

Carmena ūiegbet «iva;» tleffet seħħa f'il cabozza ūara li nizzlet il muntar fuk ghajnejha, u ħarget m'il caless ūarajh. Hamid ftiehem ma Ġanni ta' l Caless u bla cliem xejn gibdu lejn is-Sakkajja.

L-ajru chien ghoddu safa, il cūiecheb bdeħ ūaħda ūara l-oħra johorġu jteptu ghajnejhom fuk dic il ħemda chiesħa li tnicchet u li ma chienitx micsura ħlif m'il ħsejjes coroħ ta' glieghel ta' ilma u minn xi nigħi ta' nagħġa f'xi makjel.

Nies ħadd; fuk is-Sakkajja cont tista toktol u tidfen. Dac iz-ħmien in-nies għal gid ta' ruħhom u ta' gisimhom chienu jbejtu cmieni u jsebbħu actar.

Daħlu bla ħoss l-Imdina u gibdu għat-triek it-Tūila fejn chien jokghod Ghirgor is-Sagristan ta' l Catidral. Meta ūaslu fuk ponot subghajħom, ūara biebu kaghdu fūt jissemmgħu biex jaraħ chienx rieked u biex jaraħ, kabel ijħabbtu, chienx gej xi ħadd ma tul il ħara. Bahħ. Hamid ressak ūidintu lejn il bieb ta' Ghirgor u semgħu jghedħed ir-rusarju, tefa ghajnu go't-tokba ta' l muftieħ u ra bħal lehħa ta' musbieħ ineħnem. Gibed lil Carmena ūara il coħxa ta' l bieb u taptap b'il ghacsiet t'idu darbejtn. Ghirgor semgħu malajr, gie ūara il bieb u staksa min. Meta ūiegbu li chien Hamid u li chellu bħonn ijchellmu bla telf ta' ħmien, għad li chienu ħbieb seħħa, is-sagristan tfixchel ghaliex chien ġa jaf b'il praspura collha ta' Carmena u li Hamid chien ūeħel b'iz-zoc ta' collox.

Iħda biex jkun jaf il biħħa minn ghankudħa minn fomm Hamid stess ħalli l-aghħda jkun jaf x'ijpaħpaħ fuk iz-zuntier, fetah, beħxak il bieb x'ħin gibdu geħħa, ħabat se'r jagħlak malajr li xi fien ma jarax ħemm geħħa lil Hamid u jorbotlu cusu ma' bieb Ambroġ. Hamid laka il bieb b'idu, gibed lil Carmena ūarajh u tebak il bieb bla ħoss.

—«U dan min hu?» staksa mibluħ Ghirgor «Dan sġur ħabib ucoll? Uri ūieħec, xbin...» u x'ħin kal hecc kabad il barnus ta' Carmena biex jara min chienet.

Hamid ħammlu malajr idu u kallu:— «Ma jistax jkun li tara ūieħ dac jec ma tūieghidniex kabel li tagħmel dac li gejna nitolbuc u trid taħlef ucoll fuk dic ix-xbiħa li ghandec imūaħħla ūara il bieb li ma tgħeid lil ħadd lil minn chel-limt.»

Ghirgor ħaklak rasu u billi chellu mitt sena biex jara min chellu miegħu Hamid ūiegbu:--

—«Basta ma tgħallunix. Jec nista nisħielcom f'xi ħaga bla ghauġ, ghala ma nakdicomx?»

Hamid kallu:— «Dana ħabib cbir ta' l ħaħem u jixtieħ ħafna bħali jarax kabel jidfnuħ: gejna biex tifħilna il Catidral thallina naraħ u imbusuħ u nerġħħu immorru. Da's-sinjur m'ħux sejjer ijħallie b'xejn ta' l csir-ir-ras...»

Ghirgor ħaklak rasu, beda jtemtem u kal:— «Nibħa li tgħalluni... u dan x'fettliicom?... u jec jisma l-Arcipriet ma jcheħcinix...»

—«ħallic minn dan il ħafna taktiegh il kalb... kabeħ kallu Hamid «jec tagħmel li ghedtlec, ħemm gorda šħna šħna ghaliħ għal l-imbħt... ibleh! isma minni titlifħieħ...»

—«Jiena m'ħux għal gorda...» temtem Ghirgor... «ghax imkar biex nakdicom iħda nibħa li...»

—«Tibħa xejn» raġa Hamid «aħna rġiel... mela marret, ħux???...»

—«Basta...» tenna Ghirgor.

(Jissocta.)



Hanut cbir u sabiħ għal chiri b'is-supplica u il commodi tajjiet collha li trid is-Sanità, f'Balzunetta, Sda: Botanico-No 14. Staksu għand Attard li jokghod fl-istess triek numru 12,

Fethet il

MISIDA PHARMACY
ta' l Farmacista **A. Agius.**

COLLOX B'IRHIS U M'IL AĦJAR.

ID-DIABETE

ħi marda li jec tilkaghħa m'il eħħel tista tħiek minnħa f'kasir ħmien, iħda li jec thalliħa tidħol il geħħa seħħa bla ma ticuraha tista anche tibagħtec id-dinja l-oħra. Ilhom snin cbar jithabtu biex iħsibu rimedju seħħa li jfejħakħa f'kasir ħmien u għal collox u fl-aħħar irnexxeħ billi sabu il

FERMENTIN

li scond ma jghidu l-aħjar Professuri ta'd-dinja għal d'il marda ħadd ma jagħilbu. Ippruvaħ mela m'il actar fis!

Min hu marid bl-ANEMIJA (fakar ta'd-dem) u jrid ijħiek f'GHORRIN ġarnata jieħu

L'ELIXIR TA' S. VINCENS DE PAOLI

Is-Sur G. Muscat ūara ghaxar snin ugiegh ta' ras kaħħi bla ma sata jfejku b'xejn ma't-tielet flixcun ghaddielu collox. Is-Sur Rinaldu Perini ucoll fejħak l-ibnu, ma't-tieni flixcun, minn anemija kaħħija-Daħna is-sinjuri ucoll li sejrin insemħu ippruvaħ fukħom stess jeħ fuk xi ħadd ieħor u ħarġu jiftaħru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor-Dr: A. Pullicino; Dr: L. Albanese; Negte: G. Tagliaferro; G. Sul: tana; Ant: Diacono; Avv: Francesco Cardona u ħafna oħrajn.

Jinbigh fl-ispizzerija ta't-Tabib

FABRIZ BORG.—Il Belt.
267, STRADA REALE.



GHA'N = NERVUSI!

Meta thossoc ghajjen, kalbec seħħa, nif-ec maktuġħ, bla rkad u bla aptit, tishon għal xejn; meta tara collox icreħ, cullħadd joboghdoc, collox imghaħħieħ fil ħajja u tibchi jeħ tidħak għal xejn b'xejn ijcolloc d'ic il marda li jsejħħulħa

NEVRASTENIJA

u jec tasseħ ħemm medicina li tista tfejħakħa jeħ li tagħmillec ħafna gid ħi

L=ANTINEVROTICU

TA'L

Prof: DE GIOVANNI

li chiteb l-isbah opra fuk dina il marda, u li giet imfahħra ħafna m'il aħjar toħba ta' l Italja. Timbiegh fi flixchen għand

l-Ispizzjar ALFREDO CUMBO

ta' kuddiem il Club ta' Strada Rjali ta' l Belt.

IPPRUVAUHA! GID TISTA TAGħMEL BISS.

Fl-Istitut ta's-Sur C. L. Borg, ta' Strada Due Porte, 188-189 l-Isla jintghata cors regolari ta' l-lingħa inglizħa, taljana, francizħa, latina, ta' l Matematica u ta' l Cummerħ, ta' l Istorja, Calligrafija u Religjion.

In-neguzjant u ħajjat Giovanni Valenzia ta' Bormla ghadu eħemm ircieva assortiment cbir ta' casimiri, flanelli, alpaca u ta' drappijiet oħra m'il aħjar; u javħa li jagħmel ilbiesi minn lira u tħax il xeliħ il fuk. Min ijrid jixtri id-drapp biss ijbeghlu ucoll. Collox irħis u iggarantit.

Min ijjrid jitghallem ijfassal seña ilbiesi ta' l-irgiel u ta' n-nisa jmur għand il Professur Vincenzo Grech, Strada Alessandro, No 5 (fuk Putirjal) il Belt, li tghallem fl-Accademji ta' Londra, ta' Parigi, u ta' Torin.

Tridu tpejju sigarretti m'il ahjar u m'il orhos?
Ixtro is-sigarretti "Special" ta' Alfredo Caruana ta' Ta's-Sliema li jimbigħu f'il hūienet principali.
F'dauna is-sigarretti hemm l-armi ta' l-cunjomijiet.

Min ijcun ijjrid jircanta xi hag'a u jrid jitolakha f'idejn seua b'garanzija talli jcollu bi flus kieghdin l-Anglo Egyptian Bank, u b'il ftehim li sa jumejn uara il bejgh għandu jatic il flus, li jcunu dahlu f'idej; u ma dana bi drittijiet l-actar moderati imur għand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,

fejn ijsib ucoll għal bejgh cull xorta ta' mobbli u fajjenzi, g'odda u seconda man, bi prezzijiet irhas tasseu.

Min ijjrid jixtri

CAUCAU

m'il ahjar, bla tahlit, bla grass u li għandu fama tajba f'Malta ta' tlietin sena, ijfittex il marca tant imfahhra

BENS DORP

għand il maghrufa minn cullhadd

C. CAMILLERI & SONS

50-51, STRADA MERCANTI - IL BELT.

U MA JIBDI LUX.

In-"Nahla" tistampa ruhha fl-Istamperija "EMPIRE PRESS" ta's-Sur Critien fi Strada Magazzini, Nru. 8, il Furjana fejn ijsir ueoll cull xorta ta' xogħol ta' stampa b'ir-rekka collha u bi prezzijiet irhas ferm.